

(സി) അവയുമായി ബന്ധപ്പെട്ട് മത്സ്യബന്ധന തൊഴിലാളികൾക്ക് നഷ്ടപരിഹാര തുക യഥാസമയം നൽകിയിട്ടുണ്ടോ ;

(ഡി) ഇല്ലെങ്കിൽ നഷ്ടപരിഹാരം നൽകുന്നതിനാവശ്യമായ നടപടി സ്വീകരിക്കുമോ ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി) ഇത്തരത്തിലുള്ള രണ്ട് കേസുകൾ റിപ്പോർട്ട് ചെയ്തിട്ടുണ്ട്.

(സി & ഡി) 1-3-2012-ൽ ആലപ്പുഴയിൽ കപ്പലിടിച്ച് മരിച്ചവരുടെ കുടുംബങ്ങൾക്ക് ക്ഷേമനിധി ബോർഡുവഴി നഷ്ടപരിഹാര തുക യഥാസമയം നൽകിയിട്ടുണ്ട്.

കൂടാതെ പരികേര ശ്രീ. ജോസഫ്, ശ്രീ. മൈക്കൽ എന്നിവർക്ക് 5000 രൂപ വീതം ക്ഷേമനിധി ബോർഡുവഴി ഉടനെ നൽകുകയുണ്ടായി. 16-1-2013 -ൽ ബേപ്പൂരിൽ മത്സ്യബന്ധന ബോട്ടിൽ കപ്പലിടിച്ച് പരികേര ശ്രീ. റഫീക്ക് പി. പി., ശ്രീ. കെ. മുനീഷ്, ശ്രീ. മുഹമ്മദ് റാഫി പി. കെ. എന്നിവർക്ക് 2000 രൂപ വീതം ഫണ്ട് ബോർഡുവഴി അനുവദിച്ചുനൽകിയിട്ടുണ്ട്.

മത്സ്യത്തൊഴിലാളികൾക്ക് ഭവന നിർമ്മാണത്തിന് ധനസഹായം

156 (160) ശ്രീ. കെ. കുഞ്ഞിരാമൻ (തൃക്കരിപ്പൂർ) : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മത്സ്യത്തൊഴിലാളികൾക്ക് ഭവന നിർമ്മാണത്തിന് ധനസഹായമായി നിലവിൽ എന്തു തുക നൽകുന്നുണ്ടെന്ന് വ്യക്തമാക്കുമോ ;

(ബി) പ്രസ്തുത തുക വർദ്ധിപ്പിക്കാൻ നടപടി സ്വീകരിക്കുമോ ?

ഉത്തരം

(എ) 2012-13 മാതൃകാ മത്സ്യത്തൊഴിലാളി ഭവന നിർമ്മാണ പദ്ധതി പ്രകാരം മത്സ്യത്തൊഴിലാളികൾക്ക് ഭവന നിർമ്മാണത്തിന് വീടൊന്നിന് രണ്ടര ലക്ഷം രൂപയും ദേശീയ മത്സ്യത്തൊഴിലാളി ഭവന നിർമ്മാണ പദ്ധതി പ്രകാരം രണ്ടു ലക്ഷം രൂപയും നൽകിവരുന്നു.

(ബി) 2010-11 വർഷം ദേശീയ മത്സ്യത്തൊഴിലാളി ഭവന നിർമ്മാണ പദ്ധതി പ്രകാരം 50,000 രൂപയാണ് ധനസഹായം നൽകിയിരുന്നത്. 2012-13 വർഷം ധനസഹായം രണ്ടു ലക്ഷം രൂപയാക്കി ഉയർത്തിയിട്ടുണ്ട്.